

செப்டம்பர் - 07

தேசியச் செய்திகள்

தெற்கு மண்டல சபைக் கூட்டம்



- ❖ 30வது சபைக் கூட்டமானது கேரளாவின் தலைமையில் நடத்தப் பட்டது.
- ❖ மத்திய உள்துறை அமைச்சர் இந்தச் சபையின் தலைவர் ஆவார்.
- ❖ மத்திய-மாநில உறவுகள் மற்றும் உறுப்பினர் மாநிலங்களுக்கிடையேயான உறவுகள் குறித்த விவாதங்களுக்கான ஒரு தளத்தினை இந்தக் கூட்டம் வழங்குகிறது.
- ❖ இது ஆந்திரப் பிரதேசம், தெலுங்கானா, கர்நாடகா, கேரளா, தமிழ்நாடு மற்றும் புதுச்சேரி ஒன்றியப் பிரதேசம் ஆகியப் பகுதிகளை உள்ளடக்கியது.

தேசிய சட்ட சேவைகள் ஆணையம்




- ❖ குடியரசுத் தலைவர் திரௌபதி முர்மு அவர்கள், நீதிபதி சந்திரகுட் அவர்களைத் தேசிய சட்ட சேவைகள் ஆணையத்தின் (NALSA) செயல் தலைவராக நியமித்துள்ளார்.
- ❖ நீதிபதி U.U.லலித் இந்தியாவின் 49வது தலைமை நீதிபதியாக (CJI) பதவி உயர்த்தப்

பட்டதையடுத்து, காலியான அப்பதவியை இவர் ஏற்கிறார்.

- ❖ தேசிய சட்ட சேவைகள் ஆணையமானது 1987 ஆம் ஆண்டு சட்ட சேவைகள் அதிகாரச் சபைச் சட்டத்தின் கீழ் உருவாக்கப்பட்டது.
- ❖ சமூகத்தின் நலிந்தப் பிரிவினருக்கு இலவச சட்ட சேவைகளை வழங்குவதை இது நோக்கமாகக் கொண்டுள்ளது.
- ❖ இந்தியத் தலைமை நீதிபதி அவர்கள் தேசிய சட்ட சேவைகள் ஆணையத்தின் தலைமைப் புரவலராகவும் இந்திய உச்ச நீதிமன்றத்தின் இரண்டாவது மூத்த நீதிபதி இந்த ஆணையத்தின் நிர்வாகத் தலைவராகவும் உள்ளார்.

ஐஎன்எஸ் விக்ராந்த் தொடக்க விழா



- ❖ கொச்சி தளத்தில், ஐஎன்எஸ் விக்ராந்த் கப்பல் இந்தியக் கடற்படையில் இணைக்கப் பட்டதைக் குறிக்கும் வகையில் அங்கு அமைக்கப்பட்டுள்ள ஒரு நினைவுப் பலகையை பிரதமர் மோடி அவர்கள் திறந்து வைத்தார்.
- ❖ இந்தக் கப்பலானது, இந்தியக் கடற்படையின் உள்நாட்டுப் போர்க்கப்பல் வடிவமைப்பு வாரியத்தினால் (WDB) வடிவமைக்கப்பட்டு, துறைமுகங்கள், கப்பல் போக்குவரத்து மற்றும் நீர்வழித் துறை அமைச்சகத்தின் கீழ் உள்ள பொதுத்துறை கப்பல் கட்டும் நிறுவனமான கொச்சின் ஷிப்ப்யார்ட் லிமிடெட் மூலம் கட்டமைக்கப்பட்டது.
- ❖ இந்தியாவின் கடற்படை வரலாற்றில் இதுவரை கட்டமைக்கப்பட்ட, இரண்டு கால்பந்து மைதானங்களின் அளவிலான மிகப்பெரிய கப்பல் இதுவாகும்.
- ❖ இது 7,500 கடல் மைல்கள் தொலைவு வரை பயணிக்கும் திறனுடன், அதிகபட்சமாக 28 நாட் வேகம் இயங்கக் கூடிய வகையில் (ஒரு மணி நேரத்திற்கு 52 கி.மீ.) வடிவமைக்கப்பட்டுள்ளது.
- ❖ இது 20,000 கோடி ரூபாய் செலவில் கட்டமைக்கப்பட்டுள்ளது.
- ❖ இது 262 மீட்டர் நீளமுடையக் கப்பலாகும்.
- ❖ 45,000 டன் எடை கொண்ட இந்தப் போர்க்கப்பலானது ரூ. 20,000 கோடி செலவில்

கட்டமைக்கப் பட்டுள்ளது.


- ❖ இது 18 மாடிகளைக் கொண்ட ஒரு மிதக்கும் நகரம் என்று அழைக்கப்படுகிறது.
- ❖ அமெரிக்கா, இங்கிலாந்து, சீனா, ரஷ்யா, பிரான்ஸ் மற்றும் ஜப்பான் போன்ற நாடுகள் இத்தகையப் பெரிய போர்க் கப்பல்களை உருவாக்கும் திறன் பெற்றுள்ளன.

கிராமப் பாதுகாப்புக் காவலர்கள் திட்டம் 2022

- ❖ இது பாதுகாப்புக் கூறுகளைக் கொண்ட ஒரு திட்டமாகும்.
- ❖ இது சுதந்திரத் திருநாள் அமுதப் பெருவிழாவுடன் இணைந்து தொடங்கப்பட்டது.
- ❖ இது ஜம்மு & காஷ்மீர் பகுதியில் தான் சமீபத்தில் அறிமுகப்படுத்தப்பட்டது.
- ❖ இது ஜம்முவின் எல்லைப் பகுதிகளில் பாதுகாப்பை மேம்படுத்தும் ஒரு முயற்சியாகும்.
- ❖ உள்ளூர்ச் சமூகங்களைச் சேர்ந்த தன்னார்வலர்களுக்குப் பயிற்சியளிப்பதற்காக இந்திய இராணுவம் மற்றும் காவல்துறை ஆகிய இரண்டும் இந்தத் திட்டத்தில் ஈடுபட்டு உள்ளன.

சர்வதேசச் செய்திகள்

இந்தியாவில் கோவிட்-19 பெருந்தொற்று கால கொள்முதல்: சவால்கள், புத்தாக்கங்கள் மற்றும் அதன் மூலம் கற்ற பாடங்கள்



- ❖ இது உலக வங்கியினால் வெளியிடப்பட்ட ஓர் அறிக்கையாகும்.
- ❖ இதில், கோவிட்-19 பெருந்தொற்று காலத்தில் இந்தியா மேற்கொண்ட பயனுள்ளச் செயல்பாடுகளை உலக வங்கி பாராட்டுகிறது.
- ❖ நாட்டில் பொது சுகாதார அவசரநிலையின் போது ஏற்றுமதி மீதான ஆரம்பகாலக் கட்டுப்பாடுகள் அதற்குச் சாதகமாக செயல்பட்டன.
- ❖ மையப்படுத்தப்பட்டக் கொள்முதல், நீண்ட காலச் சந்தை மேம்பாட்டிற்கான ஆதரவு மற்றும் அவசர மருத்துவ உபகரணங்களின் (EME) உற்பத்தி போன்ற இந்திய அரசாங்கத்தின் முடிவை உலக வங்கி அங்கீகரித்தது.
- ❖ ஒரு வலுவான அமைச்சகங்களுக்கு இடையேயான அமைப்புகளை உருவாக்கியதன் மூலம், மாநிலங்களுக்கு உதவுவதற்காக வேண்டி ஒரு மையப்படுத்தப்பட்ட கொள்முதல் முறையைக் கொண்டு வருவது குறித்து விரைவாக முடிவெடுக்க அரசாங்கத்திற்கு உதவியது.
- ❖ "கோவிட்-19 அவசரகாலச் செயல்பாடு மற்றும் சுகாதார அமைப்புகளை


வலுப்படுத்தும் திட்டத்திற்கு" உலக வங்கி மற்றும் ஆசிய உள்கட்டமைப்பு முதலீட்டு வங்கி (AIIB) ஆகியவை இணைந்து 1.5 பில்லியன் டாலர் தொகையை நிதியளித்தன.

பொருளாதாரச் செய்திகள்

இந்தியாவின் வெளிநாட்டுக் கடன் - மார்ச் 2022

BALANCING ACT

Centre's debt-to-GDP ratio (in %)



Note: *Budget Estimates

Sources: RBI, finance ministry

- ❖ நிதி அமைச்சகத்தின் கூற்றுப்படி, இந்தியாவின் வெளிநாட்டுக் கடன் தொகையானது ஆண்டிற்கு 8.2 சதவீதம் அதிகரித்து 620.7 பில்லியன் அமெரிக்க டாலர்களாக உள்ளது.
- ❖ அதில் 53.2 சதவீதம் அமெரிக்க டாலர்கள் மதிப்பில் குறிப்பிடப்பட்டுள்ளது.
- ❖ 31.2 சதவீதம் என மதிப்பிடப்பட்டுள்ள இந்திய ரூபாய் மதிப்பிலானக் கடனானது இரண்டாவது பெரிய மதிப்பீடாக உள்ளது.
- ❖ மொத்த உள்நாட்டு உற்பத்தியில் வெளிநாட்டுக் கடன் விகிதம் 19.9 சதவீதமாக உள்ள நிலையில் வெளிநாட்டுக் கடன் மற்றும் கையிருப்பு விகிதம் 97.8 சதவீதமாக இருந்தது.
- ❖ நீண்ட காலக் கடன் ஆனது மொத்த அளவில் 80.4% ஆக மொத்தம் 499.1 பில்லியன் அமெரிக்க டாலர்களாக உள்ளது.
- ❖ குறுகிய கால கடன் ஆனது மொத்த அளவில் 19.6% ஆக மொத்தமாக 121.7 பில்லியன் அமெரிக்க டாலர்களாக உள்ளது.
- ❖ சர்வதேச நாணய நிதியம் (IMF) ஆனது, 2021-22 ஆம் ஆண்டில், சிறப்பு வரைவு உரிமைகள் (SDR) மூலம் கூடுதல் ஒதுக்கீடு செய்ததன் காரணமாக, அரசின் இறையாண்மைக் கடன் ஆண்டிற்கு 17.1% அதிகரித்து 130.7 பில்லியன் அமெரிக்க டாலர்களாக இருந்தது.
- ❖ 2021 ஆம் ஆண்டு மார்ச் மாதத்தின் இறுதிக் கட்ட நிலவரப்படி அரசின் இறையாண்மை சாராதக் கடன் 6.1% அதிகரித்து 490.0 பில்லியன் அமெரிக்க டாலர்களாக உள்ளது.

- ❖ வணிகக் கடன்கள், வெளிநாடு வாழ் இந்தியர்களின் வைப்புத் தொகைகள் மற்றும் குறுகிய கால வர்த்தகக் கடன் ஆகியவை மொத்த அளவில் 95.2 சதவீதம் வரை உள்ளது.
- ❖ வெளிநாடு வாழ் இந்தியர்களின் வைப்புத் தொகைகள் 2% குறைந்து 139.0 பில்லியன் அமெரிக்க டாலர்களாக உள்ள நிலையில், வணிகக் கடன்கள் (209.71 பில்லியன் டாலர்கள்) மற்றும் குறுகிய கால வர்த்தகக் கடன் (117.4 பில்லியன் டாலர்கள்) ஆகியவை முறையே 5.7% மற்றும் 20.5% அதிகரித்துள்ளன.
- ❖ முந்தைய ஆண்டில் 8.2 சதவீதமாக இருந்த கடன் சேவை விகிதமானது 2021-22 ஆம் ஆண்டில் மிதமான நடப்பு வருவாய்கள் மற்றும் வெளிப்புறக் கடன் சேவை வழங்கீடுகளைக் கட்டுப்படுத்துதல் ஆகியவற்றை வெளிப்படுத்தும் வகையில் குறிப்பிடத் தக்க அளவில் 5.2 சதவீதமாகக் குறைந்துள்ளது.

அறிவியல் மற்றும் தொழில்நுட்பம்

இரவு வான் சரணாலயம்



- ❖ இந்தியா தனது முதல் இரவு வான் சரணாலயத்தினை ஹன்லே என்னுமிடத்தில் அமைக்க உள்ளது.
- ❖ லடாக் ஒன்றியப் பிரதேச நிர்வாகம், லே நகரில் உள்ள லடாக் தன்னாட்சி மலைப்பகுதி மேம்பாட்டுச் சபை (LAHDC) மற்றும் இந்திய வானியற்பியல் நிறுவனம் (IIA) ஆகியவற்றுக்கு இடையே ஒரு கரும்பொருள் காப்பகத்தினை நிறுவுவதற்காக ஒரு முத்தரப்பு புரிந்துணர்வு ஒப்பந்தம் சமீபத்தில் கையெழுத்தானது.
- ❖ இது சாந்தாங் வனவிலங்கு சரணாலயத்தின் ஒரு பகுதியாகும்.
- ❖ ஹன்லே லடாக்கின் குளிர் பாலைவனப் பகுதியில் அமைந்துள்ளதால் இந்தத் திட்டத்திற்கு மிகவும் பொருத்தமானதாகும்.
- ❖ இது எந்த விதமான மனித இடையூறுகளும் இல்லாத பகுதியில் உள்ளது.
- ❖ மேலும், தெளிவான வான் நிலைகள் மற்றும் வறண்ட வானிலை ஆகியவை ஆண்டு முழுவதும் இங்கு காணப்படுகின்றன.
- ❖ இது இந்தியாவில் வானியல் சார்ந்தச் சுற்றுலாவினை மேம்படுத்தும்.
- ❖ இது ஒளியியல், அகச்சிவப்பு மற்றும் காமா-கதிர் தொலைநோக்கிகளுக்கான உலகின் மிக உயர்மான தளங்களில் ஒன்றாக இருக்கும்.

- ❖ சரஸ்வதி மலையில் அமைந்த ஒரு உயர்மான நிலையமாக ஹன்லே பகுதி ஏற்கனவே ஒரு இந்திய வானியல் ஆய்வகத்தைக் கொண்டுள்ளது.

பிரபலமானவர்கள், விருதுகள் மற்றும் நிகழ்வுகள்

சைரஸ் மிஸ்திரி (54)



- ❖ டாடா குழுமத்தின் முன்னாள் தலைவர் மகாராஷ்டிராவின் பால்கர் அருகே நிகழ்ந்த ஒரு விபத்தில் உயிரிழந்தார்.
- ❖ இவர் இந்தியாவில் பிறந்த ஓர் அயர்லாந்து தொழிலதிபர் ஆவார்.
- ❖ இவர் கட்டுமானத் தொழில் துறை அதிபரான பல்லோன்ஜி மிஸ்திரியின் இளைய மகன் ஆவார்.
- ❖ ஜோராஸ்ட்ரிய மதத்தைச் சேர்ந்த அவரது பெற்றோர்கள் இருவரும் இந்தியாவில் தங்களது பூர்வீகத்தினைக் கொண்டுள்ளனர்.
- ❖ ரத்தன் டாடா தான் ஓய்வு பெறுவதாக அறிவித்த பிறகு, 2012 ஆம் ஆண்டு முதல் 2016 ஆம் ஆண்டு வரை டாடா குழுமத்தின் தலைவராக இவர் பணியாற்றினார்.
- ❖ இவர் இக்குழுமத்தின் ஆறாவது தலைவராகப் பணியாற்றினார்.
- ❖ டாடா என்ற குடும்பப் பெயரைப் பெற்றிராத இரண்டாவது குழுமத் தலைவர் (நவ்ரோஜி சக்லத்வாலாவுக்குப் பிறகு) இவரே ஆவார்.
- ❖ மிஸ்திரி ஒரு அயர்லாந்து நாட்டுக் குடிமகன் மற்றும் இந்தியாவில் நிரந்தர குடியரிமைப் பெற்றவர் (இந்தியாவின் வெளிநாட்டு குடியரிமையைப் பெற்றவர்) ஆவார்.

விளையாட்டுச் செய்திகள்

செரீனா வில்லியம்ஸ்

- ❖ இவர் அமெரிக்க ஓபன் டென்னிஸ் போட்டியில் பங்கேற்ற பிறகு டென்னிஸ் போட்டிகளில் இருந்து ஓய்வு பெற்றார்.
- ❖ இவர் ஒரு அமெரிக்கத் தொழில்முறை டென்னிஸ் வீராங்கனை ஆவார்.
- ❖ பெண்கள் டென்னிஸ் சங்கத்தினால் (WTA) ஒற்றையர் பிரிவில் குறிப்பிடப்பட்டப் பட்டியலில் உலகளவில் முதல் இடத்தை 319 வாரங்களுக்குத் தக்க வைத்திருந்தார்.



- ❖ இவர் ஓபன் போட்டிகளின் சகாப்தத்தில் எந்த வீரரும் இதுவரை வென்றிராத அளவில் 23 கிராண்ட்ஸ்லாம் ஒற்றையர் பட்டங்களை வென்றுள்ளார்.
- ❖ 2012 ஆம் ஆண்டில், இவர் ஒலிம்பிக் தங்கப் பதக்கத்தினை வென்றார்.
- ❖ இவ்வகையில் ஒற்றையர் மற்றும் இரட்டையர் ஆகிய இரண்டு பிரிவுகளிலும் கேரியர் கோல்டன் ஸ்லாம் வென்ற முதல் டென்னிஸ் வீராங்கனை என்ற ஒரு பெருமையை இவர் பெற்றார்.

